

Laqgħa tal-Lokalità 2019

Il-Laqgħa tal-Lokalità 2019 saret nhar il-Ħamis 19 ta' Settembru 2019. Il-laqgħa bdiet fis-6.25 ta' filgħaxija u kienet preseduta mis-Sindku s-Sur Jorge Grech.

Preżenti għal-laqgħa kienu s-Sindku s-Sur Jorge Grech, il-Viċi Sindku s-Sinjurina Bernice Farrugia u l-Kunsillieri s-Sinjura Anna Calleja, is-Sur Joseph Agius, is-Sur Joseph Buttigieg, is-Sinjurina Ghislaine Bongailas, il-Kaptan Patrick Barbara, is-Sinjurina Angel Gwyn Louiselle Camilleri u s-Sur Mark Grech. Is-Sur Joseph Vella u s-Sur Angelo Scicluna kienu skużati.

Is-Sindku, is-Sur Jorge Grech, qara r-rapport tal-hidma tal-Kunsill li sar matul din il-legislatura kif ukoll ta spjegazzjoni dwar il-Pjan ta' Hidma għas-snin 2019 - 2023. Wara huwa stieden lir-residenti jressqu l-ilmenti u s-suggerimenti tagħhom.

Resident (1) semma l-bżonn li ssir *zebra crossing* fi Triq ix-Xgħajra fil-viċinanzi ta' Polymer Pharmacy għax hemm problema biex taqşam press li l-vetturi qed jgħaddu bi speed eċċessiv.

Resident (2) qal illi l-vetturi li jkunu herġin minn Triq Bajada għal Triq tal-Labour m'humix jingħataw iċ-ċans li jsuqu għal għol-karreġġjata li tagħti lejn Triq il-Mina ta' Hompesch u għalhekk talab li jsiru traffic lights.

Resident (3):

- Talab sabiex issir tabella ta' *no u-turn* fuq is-*central strip* li hemm fi Triq tal-Labour quddiem il-hanut tal-pastizzi għax il-vetturi li ġejjin mid-direzzjoni tal-Fgura qed iduru ma' din is-*central strip* biex johorġu 'l barra minn Haż-Żabbar u qed tinholoq problema għas-sewwieqa l-oħra.
- Qal li qed isir parkeġġ hażin fi Triq Leli Tabone. Huwa qal li l-vetturi qed jigu pparkjati fuq iż-żewġ naħat tat-triq bil-konsegwenza li t-trakk tal-iskart ma jkunx jista' jgħaddi.
- Talab li titneħħa *reserved parking bay* li m'għadx hemm l-użu tagħha fi Triq Spadaro.
- Talab li tiġi *resurfaced* Triq Spadaro, kif ukoll li tiġi rrangata l-bankina viċin il-hanut tal-laħam fi Triq is-Santwarju għax sfrundat.

Resident (4) :

- Talab li jsiru *double yellow line* tul ta' metru mill-garaxx tiegħu fi Triq il-Fikus għax jipparkjawlu l-vetturi eżatt mal-bieb tal-garaxx u ma jkunx jista' johroġ bil-vettura tiegħu.
- Talab li titneħħa *reserved parking* minn maġenbu.

Resident (5) :

- Talab li terġa' titwahħal ubar li kien hemm fil-kantuniera quddiem id-dar tiegħu fi Triq il-Kahwiela.
- Talab li tiġi rrangata Triq il-Kahwiela, il-parti li tidhol minn Triq Santa Marija, għax iżomm kwantita' ta' ilma tax-xita u qed jidhol fir-residenzi.
- Talab li jiġi rrangat iċ-ċint tal-għalqa fejn tagħlaq it-triq għax qiegħed perikoluż.

- Qal illi qed ikun hemm problema għall-ambulanza biex isibu t-triq peress li hemm żewġ toroq bl-isem ta' Triq il-Kahwiela.
- Qal illi kuntrattur li qed jaħdem f'art bejn Triq il-Kahwiela u Triq Ta' Lanza tefa' ammont ta' ġebel fit-triq.

Resident (6) :

- Talab li jsiru żewġ tabelli li jindikaw l-*area* tal-*Housing Estate* u l-*area* ta' Buleben iż-Żgħir.
- Talab li jsir xogħol ta' manutenzjoni tal-bankini u ċ-ċnut tas-*soft areas* kif ukoll il-bżonn ta' tindif u żbir ta' sigar.

Is-Sindku rreferi għat-talba biex issir *zebra crossing* fi Triq ix-Xgħajra u qal li din ser tiġi nkluża mal-proġett ta' *resurfacing* ta' Triq ix-Xgħajra.

Is-Sindku semma wkoll li ser tiġi rrangata art li tinsab fi Triq ix-Xgħajra kantuniera ma' Triq il-Kappuccini.

Dwar il-problema li tinholq hdejn it-*traffic lights* ta' Triq tal-Labour, is-Sindku qal li ser iressaq l-ilment tar-residenti għand Transport Malta peress li din it-triq taqa' fir-responsabbiltà tagħhom.

Dwar il-parkeġġ hażin li qed isir fi Triq Leli Tabone, is-Sindku qal li kien ser iressaq dan l-ilment għand il-pulizija u għand il-kumpanija LESA sabiex isir aktar infurzar. Resident (3) allega li l-gwardjani lokali jmorru fis-6.00 ta' filgħodu u jagħtu ċitazzjonijiet lil min iridu. Is-Sindku talab lil dan ir-resident biex jgħaddilu n-numru tal-gwardjani lokali u n-numru tal-vettura li jkunu biha. Is-Sindku spjega li l-Kunsill ser jgħaddi rapport lill-kumpanija LESA peress li l-infurzar ma jaqax taħt ir-responsabbiltà tal-Kunsill.

Is-Sindku qal illi l-Kunsill diġa rressaq it-talba tiegħu lil *Infrastructure Malta* sabiex Triq Spadaro u numru ta' toroq oħra jingħataw wiċċ ġdid.

Is-Sindku rrefera għat-talba biex isir *double yellow line* ma' garaxx fi Triq il-Fikus u qal illi kien ser jiċċekkja dwar dan il-każ.

Resident (7) ilmenta li fir-rapport ipprezentat mis-Sindku ma kienx hemm imsemmi xogħlijiet fl-*area* tal-*Housing Estate*. Hu rrimarka li kien qed isir xogħol ta' *patching* fi Triq il-Fikus u ma tkompliex.

Is-Sindku qal illi l-Kunsill kien ser jagħmel xogħol ta' manutenzjoni fuq żewġ binjiet tal-Gvern; Blokk J u Blokk I. Xogħol ieħor li hemm bżonn li jsir ma giex imnizzel fir-rapport għar-raġuni li mhux ser isir mill-Kunsill iżda mill-Ministeru kkonċernat.

Resident (8) ilmenta li xi sewwieqa ma jagħtux każ tabelli u sinjali.

Resident (6) semma l-bżonn li jiġu rrangati ċ-ċnut li hemm fl-*area* tal-*Housing Estate* hdejn il-garaxxijiet għax qegħdin ta' periklu.

Resident (9) staqsa f'liema stadju wasal il-proġett tal-Masġar taż-Żebbuġ u staqsa f'hix wasal il-proċess dwar il-ftuħ ta' *night shelter* għall-anzjani f'Haż-Żabbar. Resident (9) issuġġerixxa li tissemma triq għas-Sur Karmenu Bonavia.

Resident (10):

- Talab li tiġi rrangata parti mill-bankina u jitnehhew ir-rampi fi Triq il-Karmnu kif iddur minn Triq il-Kunvent.
- Semma l-htieġa li ssir *zebra crossing* fi Triq Wied il-Għajn fil-viċinanzi tar-*roundabout* ta' Triq is-Santwarju.

Resident (11):

- Staqsa f'f'ix wasal il-proċess tal-*bus shelter* 'Tal-Plier' u ressaq dawn l-ilmenti:
- Talab li tiġi mibdula t-tabella li tindika l-*area* tal-Plier għax tqaxxret.
- Qal li qed ikun hemm hafna hmieġ tal-klieb fuq il-konkos li sar mal-hajt tas-sejjeġh fi Triq Santa Marija, kif ukoll fi Triq il-Kappella Tal-Plier.
- Talab li terġa' tehel *camera* hdejn il-*bring-in-sites* li hemm fl-*area* Tal-Plier għax għadu qed isir abbuż u jintrema hafna skart madwarhom.
- Qal li qed iżomm ammont ta' ilma tax-xita mas-*central strip* fi Triq il-Mina ta' Hompesch.
- Talab li tinstab soluzzjoni minflok il-*bollards* eżistenti li hemm fi Triq Villabate fil-viċinanzi ta' Triq San Ġużepp peress li l-vetturi qed jaqsmu xorta waħda.

Resident (12) staqsa jekk il-Kunsill kellux il-ħsieb li jagħmel xogħol ta' manutenzjoni u jiġu rrangati l-isqaqien madwar Haż-Żabbar.

Resident (13) :

- Qal li qed ikun hemm sewqan eċċessiv fi Triq Villabate u fi Triq Sant' Antnin.
- Talab li tiġi mnaddfa u rrangata art mitluqa li hemm bejn Triq is-Silla u Triq it-Telliera.
- Talab sabiex il-Pjan ta' Hidma jsir bil-lingwa Maltija.

Resident (14) talab li jiġi rrangat hajt ta' għalqa li hemm fi Triq Bieb is-Sultan. Is-Sindku wieġeb li l-Kunsill ma jistax jagħmel xogħol privat.

Resident (15) lmentat dwar il-kwantità ta' ilma tax-xita li jinzel minn Triq il-Kbira. Huwa talab sabiex isiru żewġ spralli oħra minn bankina għall-oħra fil-viċinanzi ta' Sqaq Sidtna tal-Mirakli.

Resident (16) spjega illi l-ispralli li hemm fi Triq il-Kbira mhux ilaħħqu mal-ammont ta' ilma tax-xita li jinzel minn din it-triq u b'konsegwenza ta' hekk qed ifur id-drenaġġ u jithallat mal-ilma tal-bir.

Resident (17) ilmentat dwar il-hmieġ tal-hamiam li hemm fuq il-bankini fi Triq it-Tut hdejn il-Barumbara. Huwa zied jgħid li hemm xi residenti li qed jitfgħu hobz imxarrab bħala għalf għall-hamiam u dan qed jehel kollu mal-art. Dan ir-resident talab sabiex il-kennies imur aktar spiss biex inaddaf din it-triq.

Resident (18) :

- Irrimarka dwar it-*traffic island* li saret quddiem Lantass Petshop fi Triq ix-Xgħajra. Huwa qal li din qieghda ta' periklu għas-sewwieqa.

- Talab li Triq iż-Żabrella tinghata wiċċ gdid u wara jsiru s-sinjali taż-żebgħa peress il-vetturi qed jipparjaw bl-addoċċ.
- Talab li jitwāhħlu *cameras* fi Triq Dun Salv Sciberras peress illi l-vetturi qed jgħaddu *wrong way*.
- Talab li tizzied *road hump* ohra fi Triq Alessio Erardi fil-viċinanzi tal-Knisja tas-Salib Imqaddes. Is-Sindku spjega li biex il-Kunsill jaċċetta li jsiru iżjed *road humps*, l-ewwel irid ikollu bil-miktub mingħand ir-residenti tal-madwar li qed jaċċetta li tehel quddiem jew viċin ir-residenza tagħhom.

Resident (19) :

- Semma l-problema li hemm fi Triq Felice viċin Triq is-Santwarju dwar il-ħmieġ tal-ħamiem.
- Tkellem dwar il-problema ta' għargħar fi Triq Felice peress illi l-ilma tax-xita jaqleb għan-naħa tad-dar tiegħu u meta jgħaddu l-vetturi qed itir l-ilma mal-faċċata.

Resident (20) :

- Talab biex jinżabru s-siġar f' Buleben iż-Żgħir. Is-Sindku nfurmah li l-Kunsill daqt ikollu kuntrattur gdid u x-xogħol ser jibda minn din iż-żona.
- Ilmenta li filgħodu johroġ il-borża tal-iskart x'is-6.15 u ġieli sat-3 ta' wara nofsinhar tkun għada ma ngabritx. Is-Sindku wieġeb li l-kuntrattur irid jibda minn post u jispiċċa f'iehor sakemm idur it-toroq kollha.
- Ilmenta li l-kuntrattur tal-*iscammel* qed jiġbor il-boroż tal-iskart organiku u l-boroż is-suwed flimkien u jhallat l-iskart.
- Talab sabiex il-Kunsill jibda jibgħat notifika f'kull residenza dwar l-attivitajiet li jkun ser jorganizza. Is-Sindku qal li meta tkun ser tiġi organizzata attività tal-massa l-Kunsill jibgħat avviz f'kull dar, imma għal attivitajiet ohrajn jixxandru avvizi fuq Radju Hompesch, fuq il-*media* soċjali u fin-*notice boards* tal-Kunsill.

Il-Kunsillier is-Sur Joseph Buttigieg issuggerixxa li tehel *notice board* gdida fiż-żona ta' Buleben iż-Żgħir.

Resident (21) :

- Ilmenta dwar is-sewqan eċċessiv u l-problema ta' nuqqas ta' spazji ta' parkeġġ fi Triq il-Kappuċċini.
- Talab li jitneħħew ir-ranep illegali li hawn fuq il-bankini peress li qegħdin ta' periklu għall-*pedestrians*.

Resident (22) talab sabiex *un/loading bay* li hemm fi Triq San Duminku fil-viċinanzi ta' Triq il-Kbira tersaq fl-istess triq imma aktar lejn Triq is-Santwarju fejn hemm aktar hwienet. Is-Sindku talab lis-sidien tal-hwienet sabiex jagħmlu talba formali.

Resident (23) lmenta li fil-festa il-ħasil tat-toroq sar tard wara nofsinhar. Is-Sindku spjega li qabel ma seta' isir il-ħasil tal-art, l-ewwel ried isir it-tindif u l-ġbir ta' skart mit-toroq u l-każini. Is-Sindku zied jgħid li din is-sena l-Kunsill ha ħsieb li jinhaslu aktar toroq biex isir tindif aħjar.

Resident (24) :

- Feraħ lill-Kunsillieri eletti u rringrazzjhom għall-hidma tagħhom.
- Talab lill-Kunsill sabiex jagħti prijorità lix-xogħol fuq it-toroq speċjalment Triq Bormla u Triq il-Kbira minhabba l-problema tal-ghargħar.
- Issuġġerixxa li minn Triq Bormla u minn Triq il-Kbira m'għandhomx jithallew jgħaddu vetturi kbar.
- Semma l-problema ta' ghargħar fi Triq il-Mina ta' Hompesch.
- Ilmenta li meta jitqattgħu xi boroż tal-iskart, qed jithallew il-fdalijiet mal-art.
- Talab sabiex il-pulizija iżidu r-ronda fil-bandli sabiex jonqos il-vandalizmu.
- Talab li ssir tisqija regolari kull fejn hemm qsari u *soft areas* madwar il-lokalità.
- Talab sabiex il-Kunsill jagħmel kampanja edukattiva halli ma tibqax tippersisti l-problema tal-iskart peress illi kien hemm min ma johroġx l-iskart skont l-iskeda.

Resident (25) ilmenta dwar il-problema ta' ghargħar li hemm fi Triq il-Kbira, kif ukoll dwar l-ispralli li hemm fl-istess triq peress illi ġew irrangati diversi drabi u xorta waħda għadhom ihabbtu.

Resident (26):

- Ilmenta li Triq Villabate hemm l-ewwel parti tat-triq mingħajr dawl fit-triq.
- Talab li tiġi rrangata bankina fi Triq Spadaro.
- Talab ukoll li titranga bankina mkissra li hemm fi Triq it-Telliera għax il-qiegh tal-vettura tiegħu qed jahbat mal-bankina. Il-Viċi Sindku s-Sinjurina Bernice Farrugia ziedet tgħid li din it-triq hija sfrundata u taħt il-wieċ tal-bankina huwa vojta.
- Talab li fil-bini tal-Kunsill għandu jkun hemm kontenitur għall-medicini skaduti u labar tal-insulina użati.

Resident (27) :

- Talab li jitnehhew *double yellow lines* fi Triq Patri Taddew Schembri għax m'hemmx lok fejn jipparkjaw il-vetturi.
- Talab li jizdied il-parkeġġ f'Misrah San Nikola. Is-Sindku qal li fil-proġett ta' din il-pjazza hemm pjanat li jsiru aktar *parking bays*.
- Issuġġerixxa li jsir parkeġġ taħt l-art f'Misrah San Nikola. Il-Kunsillier is-Sur Joseph Agius qal illi dan il-proġett jirrikjedi spejjeż kbar biex isir.
- Talab sabiex iż-*zebra crossing* li hemm fi Triq l-10 ta' Settembru tersaq iktar 'il fuq għax qieghda ta' periklu għas-sewwieqa li jkunu ġejjin minn Triq il-Mina ta' Hompesch. Is-Sindku spjega li l-Kunsill diġa rressaq din it-talba lil Transport Malta u qal li hemm problema minhabba li jridu jinqalaw xi sigar biex tersaq iż-*zebra crossing*. Is-Sindku zied jgħid ukoll li fuq in-naħa l-oħra tat-triq m'hemmx lok fejn issir bankina.

Is-Sindku qal li hu ma jsibx oġġezzjoni għat-talba li saret biex issir *speed camera* fi Triq Villabate. Hu zied jgħid illi l-Kunsilli Lokali qed jingħataw persentaġġ mill-flus li jingabru miċ-ċitazzjoni u dawn qed jingħataw fi skemi. Is-Sindku nforma lir-residenti li l-Kunsill applika għall-skema sabiex isir xogħol ta' restawr fin-nieċ li hawn madwar il-lokalità.

Dwar l-art li tinsab bejn Triq it-Telliera u Triq is-Silla, is-Sindku spjega li l-Kunsill ma jistax jiżviluppha għar-raġuni li din hija art privata.

Dwar it-talba biex ir-rapport tal-pjan ta' hidma jibda jsir bil-lingwa Maltija, is-Sindku qal li ha jressaq din it-talba quddiem id-Dipartiment ikkonċernat.

Dwar il-ħajt ta' għalqa li tinsab fi Triq Bieb is-Sultan, is-Sindku qal illi din l-għalqa hija privata u l-Kunsill m'għandux dettalji tas-sid. Jekk xi hadd ikun jaf min hu s-sid, dan għandu jgħaddi d-dettalji tiegħu lill-Kunsill halli jmessxi r-rapport.

Dwar il-problema tal-ħmieġ tal-ħamiem, is-Sindku qal li din diġa giet diskussa fl-Assoċjazzjoni tal-Kunsilli Lokali. Hu zied jgħid li l-Assoċjazzjoni tal-Kunsilli Lokali talbet lista ta' toroq fejn hemm din il-problema u li huma kienu ser joffru għalf għall-ħamiem li bih ma jergax jipproduċi. Is-Sur Mark Grech zied jgħid li din l-inizjattiva diġa bdiet f'pajjiżi barranin u eventwalment ser tidhol f'Malta wkoll.

Dwar it-*traffic island* li saret fi Triq ix-Xgħajra quddiem Lantas Petshop, is-Sindku qal li ha jsiru diskussjonijiet mal-periti u ha jipprova li x-xogħol jiġi nkluz mal-proġett ta' Triq ix-Xgħajra.

Dwar it-talba biex tiġi rrangata Triq iż-Żabrella, is-Sindku nforma lir-residenti li din giet inkluża fil-lista ta' toroq li giet mghoddija lil *Infrastructure Malta*.

Resident (18) qal illi vetturi qed jipparkjaw eżatt mal-*bollard* li hemm fi Triq il-Bahrija ma' Triq Monsinjur G Zarb bil-konsegwenza li mhux qed jithalla aċċess biex jgħaddu n-nies bil-mixi. Is-Sindku qal li l-*bollard* eżistenti għandha titressaq fejn hemm iżjed wiesa' fit-triq biex ma jingħalaqx l-aċċess.

Rigward il-*u-bar* li ntalbet biex terġa' tehel fi Triq il-Kahwiela, is-Sindku qal li din ser tehel fil-futur vicin.

Dwar it-talba biex issir *notice board* ġdida fl-area ta' Buleben iż-Żgħir, is-Sindku qal li ma jsib l-ebda oġġezzjoni li ssir.

Rigward ħsarat li jsiru fil-bandli, is-Sindku spjega li l-Kunsill għandu bżonn l-għajnuna tar-residenti billi jgħaddu rapport l-għassa ta' xi jkun raw immedjatament. Imbagħad il-Kunsill jintalab mill-għassa biex jgħaddilhom il-filmat tal-*cameras* li hemm fl-istess bandli.

Is-Sindku qal li ser ikellem lill-kuntrattur tal-knis u jiġbidlu l-attenzjoni li l-haddiema tiegħu għandhom jilbsu lbies u tagħmir adegwat għas-saħħa u s-sigurtà fuq il-post tax-xogħol tagħhom.

Is-Sindku qal li l-proġett tal-Masġar taż-Żebbuġ qed isir mid-Dipartiment tal-*Parks*.

Is-Sindku qal illi it-talba sabiex tissemma triq għas-Sur Karmenu Bonavia ser tiġi kkunsidrata.

Rigward it-talba sabiex isir *night shelter* f'Haż-Żabbar, is-Sindku qal li l-Kunsill diġa kellu laqgħa mal-Kurja.

Is-Sindku nforma lill-pubbliku li kellu diskussjonijiet sabiex ir-rota tal-karozza tal-linja nru 124 tibda tgħaddi minn Triq il-Mina ta' Hompesch, iddur mal-mina u lura lejn il-Kottonera. Dan sabiex ir-residenti li joqgħodu fl-*area* tal-*Housing Estate* ikunu jistgħu jinqdew minn din ir-rota wkoll.

Dwar it-talba biex isiru *bus shelters* fi Triq l-Aħħar Hbit mit-Torok, is-Sindku qal li issa li l-*bus shelter* għaddew fir-responsabilità tal-Kunsill, hu qed jagħmel taħdidiet mal-periti li hađu hsieb il-proġett ta' din it-triq.

Resident (30) xtaq jiċċara l-punt illi hu mhux ma jridx li x-xogħlijiet privati li qed isiru fi Triq il-Kbira jitkomplew, iżda biex ma jinholoqx inkonvenjent għas-sidien tal-ħwienet u talab sabiex il-kuntrattur juża *skips* u makkinarji iżgħar biex ma tinghalaqx it-triq.

Is-Sindku spjega li l-problema fi Triq il-Kbira qed tiġi kkawżata għax kontinwament qed jgħaddu vetturi minn fuq l-ispralli. Is-Sindku qal li ma jistgħux isiru aktar *culverts* jekk ma jkunx hemm fejn imur l-ilma.

Resident (15) qal illi l-ispralli ezistenti mhux ilaħħqu mal-ammont tax-xita li jinżel minn din it-triq u b'konsegwenza t'hekk qed ifur id-drenaġġ fir-residenzi. Is-Sindku spjega li trid tiġi analizzata l-problema mhux fit-triq tiegħu biss iżda zona shiha.

Dwar id-dawl mitfi fi Triq Villabate, is-Sindku qal li l-Kunsill ha jgħaddi r-rapport lil min hu kkonċernat.

Dwar il-kontenitur għall-mediċini, is-Sindku qal li ser iressaq din it-talba quddiem l-Assoċjazzjoni tal-Kunsilli Lokali u l-Ministeru tas-Saħħa.

Is-Sindku qal li meta jinfethu l-fondi l-Kunsill ser japplika sabiex jiġu mnaddfa l-gibjuni li hawn f'Haż-Żabbar.

Is-Sindku qal illi kien ser isir proġett pilota sabiex jonqos il-konsum tad-dawl speċjalment fl-istabbilimenti. Is-Sindku zied jgħid li tista' tibda l-inizjattiva li jintużaw basktijiet taċ-ċarruta minflok tal-plastik.

Resident (32) qal li laqgħat pubbliċi għandhom isiru iżjed spissi halli r-residenti jkollhom iċ-ċans li jressqu t-talbiet tagħhom.

Is-Sindku, f'isem il-Kunsillieri, irringrazzjak lill-pubbliku preżenti talli għoġobhom jattendu għal din il-laqgħa.

Il-laqgħa spiċċat fid-21.20 ta' filgħaxija.

Stephanie Testaferrata de Noto
Segretarju Eżekuttiv